



سوال

(132) امام سفیان ثوری کی تدریس اور طبقہ ثانیہ؟

جواب

السلام علیکم ورحمۃ اللہ وبرکاتہ

محترم الشیخ صاحب سفیان ثوری رحمہ اللہ کے بارے میں یہ معروف ہے کہ وہ طبقہ ثانیہ کے راوی ہیں لہذا ان کی تدریس مضر نہیں جبکہ آپ کے نزدیک وہ طبقہ ثانیہ کے ہیں، اس سلسلے میں دلیل لکھیں۔ نیز حال ہی میں فیصل نامی ایک بریلوی شخص نے ”نور العینین کا محققانہ تجزیہ“ کتاب لکھی ہے، جس میں کافی مغالطات و شبہات واروکئے گئے ہیں، اس کی بھی حقیقت واضح کریں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس سلسلے میں ایک تفصیلی مضمون ”ماہنامہ الحدیث“ میں چھپ چکا ہے، آپ کے سوال کی مناسبت سے اپنے تحقیقی مضمون ہی کو پیش خدمت کیا جاتا ہے:

الحمد للہ رب العالمین والصلاة والسلام علی رسولہ الامین، اما بعد:

حافظ ابن حجر العسقلانی رحمہ اللہ نے امام سفیان بن سعید الثوری رحمہ اللہ کو مدلسین کے طبقہ ثانیہ میں ذکر کیا ہے۔ (دیکھئے طبقات المدلسین: ۲/۵۱، الفتح المبین ص ۳۹)

حافظ ابن حجر کی یہ تحقیق کئی لحاظ سے غلط ہے، جس کی فی الحال تیس (۳۰) دلیلیں اور حوالے پیش خدمت ہیں:

۱) امام ابو حنیفہ نے عاصم بن ابی رزین عن ابن عباس کی سند سے ایک حدیث بیان کی کہ مرتدہ کو قتل نہیں کیا جائے گا۔ دیکھئے سنن دارقطنی (۳/۲۰۱ ح ۳۳۲۲) الکامل لابن عدی (۲/۲۴۲/۴) السنن الکبریٰ للبیہقی (۲۰۳/۸) کتاب الام للشافعی (۱۶۶/۶) اور مصنف ابن ابی شیبہ (۱۰/۱۰۲ ح ۲۸۹۸۵) وغیرہ

امام یحییٰ بن معین رحمہ اللہ نے فرمایا: ابو حنیفہ پر اس کی بیان کردہ ایک حدیث کی وجہ سے (سفیان) ثوری نکتہ چینی کرتے تھے جسے ابو حنیفہ کے علاوہ کسی نے بھی عاصم بن ابی رزین (کی سند) سے بیان نہیں کیا۔ (سنن دارقطنی ۳/۲۰۰ ح ۳۳۲۰ و سندہ صحیح)

امام عبدالرحمن بن ممدی نے فرمایا: میں نے سفیان (ثوری) سے مرتدہ کے بارے میں عاصم کی حدیث کا پوچھا تو انہوں نے فرمایا: یہ روایت ثقہ سے نہیں ہے۔ (الانتقاء لابن عبدالبر ص ۱۳۸، و سندہ صحیح)



ی وہی حدیث ہے جسے خود سفیان ثوری نے ”عن عاصم عن ابی رزین عن ابن عباس“ کی سند سے بیان کیا تو ان کے شاگرد امام ابو عاصم (الصحاك بن محمد النخعیل) نے کہا: ہم یہ سمجھتے ہیں کہ سفیان ثوری نے اس حدیث میں ابو حنیفہ سے تدریس کی ہے لہذا اس نے دونوں سندوں میں لکھ دی ہیں۔ (سنن دارقطنی ۳/۲۰۱ ح ۳۳۲۳ وسندہ صحیح)

اس سے معلوم ہوا کہ امام سفیان ثوری اپنے نزدیک غیر ثقہ (ضعیف) راوی سے بھی تدریس کرتے تھے۔ حافظ ذہبی نے لکھا ہے: وہ (سفیان ثوری) ضعیف راویوں سے تدریس کرتے تھے۔ لَح (میزان الاعتدال ۲/۱۶۹، نیز دیکھئے سیر اعلام النبلاء ۴/۲۳۲، ۲۴۴)

اصول حدیث کا ایک مشہور قاعدہ ہے کہ جو راوی ضعیف راویوں سے تدریس کرے تو اس کی عن والی روایت ضعیف ہوتی ہے۔ حافظ ذہبی نے لکھا ہے:

”ثم ان كان المدلس عن شيخه ذهد ليس عن الثقات فلا باس، وان كان ذهد ليس عن الضعفاء فرود“ پھر اپنے استاذ سے تدریس کرنے والا اگر ثقہ راویوں سے تدریس کرے تو (اس کی روایت میں) کوئی حرج نہیں ہے اور اگر ضعیف راویوں سے تدریس کرے تو (اس کی روایت) مردود ہے۔ (الموقف فی علم مصطلح الحدیث للذہبی ص ۲۵، مع شرح كفاية المحقق ص ۱۹۹)

ابو بكر الصيرفي (محمد بن عبد الله البغدادي الشافعي / متوفى ۳۳۰ھ) نے اپنی کتاب الدلائل میں کہا: ”كل من ظهر تدرسه عن غير الثقات لم يقبل خبره حتى يقول: حدثني او سمعت“ ہر وہ شخص جس کی، غیر ثقہ راویوں سے تدریس ظاہر ہو جائے تو اس کی حدیث قبول نہیں کی جاتی الا یہ کہ وہ حدیثی یا سمعت کہے / یعنی سماع کی تصریح کرے۔ (النکت للزرکشی ص ۱۸۳، نیز دیکھئے التبصرہ والتذکرہ شرح الفیہ العرانی ۱/۱۸۳، ۱۸۴)

اصول حدیث کے اس قاعدے سے صاف ثابت ہے کہ امام سفیان ثوری (اپنے طرز عمل کی وجہ سے) طبقہ ثانیہ کے نہیں بلکہ طبقہ ثالثہ کے مدلس تھے۔

۲) امام علی بن عبد اللہ الحدادی نے فرمایا: لوگ سفیان (ثوری) کی حدیث میں یحییٰ القطان کے محتاج ہیں، کیونکہ وہ مصرح بالسماع روایات بیان کرتے تھے۔ (الکفایہ للخطیب ۳۶۲ وسندہ صحیح، علمی مقالات ج ۱ ص ۲۶۳)

اس قول سے دو باتیں ثابت ہوتی ہیں:

اول: سفیان ثوری سے یحییٰ بن سعید القطان کی روایت سفیان کے سماع پر محمول ہوتی ہے۔

دوم: امام ابن الحدادی امام سفیان ثوری کو طبقہ اولیٰ یا ثانیہ میں سے نہیں سمجھتے تھے، ورنہ یحییٰ القطان کی روایت کا محتاج ہونا کیا ہے؟

۳) امام یحییٰ بن سعید القطان نے فرمایا: میں نے سفیان (ثوری) سے صرف وہی کچھ لکھا ہے، جس میں انہوں نے حدیثی اور حدیثی کہا، سوائے دو حدیثوں کے۔ (کتاب العلل و معرفة الرجال للامام احمد ۱/۲۰۴ ت ۱۱۳۰، وسندہ صحیح، دوسرا نسخہ ج ۱ ص ۲۲۲ رقم ۳۱۸)

اور وہ دو حدیثیں درج ذیل ہیں:

”سفيان عن سماك عن عكرمة ومغيرة عن ابراهيم (وان كان من قوم عدو لكم) قالوا: هو الرجل يسلم في دار الحرب فيقتل فليس فيه دية فيه كفارة“ (کتاب العلل ج ۱ ص ۲۳۲)

یعنی عکرمة اور ابراہیم نخعی کے دو آہنار جنہیں اوپر ذکر کر دیا گیا ہے، ان کے علاوہ یحییٰ القطان کی سفیان ثوری سے ہر روایت سماع پر محمول ہے۔ یحییٰ القطان کے قول سے ثابت ہوا کہ وہ سفیان ثوری کو طبقہ ثانیہ سے نہیں سمجھتے تھے ورنہ حدیثیں نہ لکھنے کا کیا فائدہ؟

۴) حافظ ابن حبان البستی نے فرمایا: وہ مدلس راوی جو ثقہ عادل ہیں، ہم ان کی صرف ان مرویات سے ہی حجت پکڑتے ہیں جن میں وہ سماع کی تصریح کریں۔ مثلاً سفیان ثوری، اعش اور ابواسحاق وغیر ہم جو کہ زبردست ثقہ امام تھے... لَح (الاحسان بترتیب صحیح ابن حبان ۱/۹۰، دوسرا نسخہ ۱/۱۶۱، تیسرا نسخہ: ایک جلد والا ص ۳۶، علمی مقالات ج ۱ ص ۲۶۶)



معلوم ہوا کہ حافظ ابن حبان سفیان ثوری اور اعمش کو طبقہ ثانیہ میں سے نہیں بلکہ طبقہ ثالثہ میں سے سمجھتے تھے۔

حافظ ابن حبان نے مزید فرمایا: وہ ثقہ راوی جو اپنی احادیث میں تبدیلیں کرتے تھے مثلاً قتادہ، یحییٰ بن ابی کثیر، اعمش، الواسق، ابن جریج، ابن اسحاق، ثوری اور ہشیم، بعض اوقات اپنے جس شیخ سے احادیث سنی تھیں، وہ روایت بطور تبدیلیں بیان کر دیتے جسے انہوں نے ضعیف و ناقابل حجت لوگوں سے سنا تھا، لہذا جب تک مدلس اگرچہ ثقہ ہی ہو، یہ نکلے: حدیثی یا سمعت (یعنی جب تک سماع کی تصریح نہ کرے) اس کی خبر (حدیث) سے حجت پکڑنا جائز نہیں ہے۔ (البحر وحین ج ۱ ص ۹۲، علمی مقالات ج ۱ ص ۲۶۷)

اس گواہی سے دو باتیں ظاہر ہیں:

اول: حافظ ابن حبان سفیان ثوری وغیرہ مذکورین کی وہ روایات حجت نہیں سمجھتے تھے، جن میں سماع کی تصریح نہ ہو۔

دوم: حافظ ابن حبان کے نزدیک سفیان ثوری وغیرہ مذکورین بالاضعیف راویوں سے بھی بعض اوقات تبدیلیں کرتے تھے۔

۵) حاکم نیشاپوری نے مدلسین کے پہلے طبقے کا ذکر کیا، جو ثقہ راویوں سے تبدیلیں کرتے تھے، پھر انہوں نے دوسری جنس (طبقہ ثانیہ) کا ذکر کیا، پھر انہوں نے تیسری جنس (طبقہ ثالثہ) کا ذکر کیا جو مجہول راویوں سے تبدیلیں کرتے تھے۔ (دیکھئے معرفۃ علوم الحدیث ص ۱۰۳، ۱۰۴، ۱۰۵)

حاکم نیشاپوری نے امام سفیان بن سعید الثوری کو مدلسین کی تیسری قسم میں ذکر کر کے بتایا کہ وہ مجہول راویوں سے روایت کرتے تھے۔ (معرفۃ علوم الحدیث ص ۱۰۶، فقرہ: ۲۵۳)

اس عبارت کو حافظ الطائی نے درج ذیل الفاظ میں بیان کیا ہے:

”والثالث: من یدلس عن اقوام مجہولین لایدری من ہم کسفیان الثوری.....“ اور تیسرے وہ جو مجہول نامعلوم لوگوں سے تبدیلیں کرتے تھے، جیسے سفیان ثوری..... (جامع التحصیل فی الاحکام المراسیل ص ۹۹)

ی عرض کر دیا گیا ہے کہ ضعیف راویوں سے تبدیلیں کرنے والے کی معنن روایت مردود ہوتی ہے۔

تنبیہ:

صحیحین میں مدلسین کی تمام روایات سماع یا متابعات و شواہد پر محمول ہونے کی وجہ سے صحیح ہیں۔ واللہ

۶) فقرہ نمبر ۱، میں امام ابو عاصم النبیل کا قول گزر چکا ہے، جس سے یہ ثابت ہوتا ہے کہ وہ اپنے اسناد امام سفیان ثوری کو طبقہ اولی یا ثانیہ میں سے نہیں سمجھتے تھے، ورنہ ان کی معنن روایت کو سماع پر محمول کرتے۔

۷) امام سفیان ثوری نے اپنے اسناد قیس بن مسلم الجبلی الکوفی سے ایک حدیث بیان کی، جس کے بارے میں امام ابو حاتم الرازی نے فرمایا: ”ولا ظن الثوری سمع من قیس، اراہ مدلسا“ میں نہیں سمجھتا کہ ثوری نے اسے قیس سے سنا ہے، میں اسے مدلس (یعنی تبدیلیں شدہ) سمجھتا ہوں۔ (علل الحدیث ۲/۲۵۳ ح ۲۲۵۵)

معلوم ہوا کہ امام ابو حاتم الرازی امام سفیان ثوری کو طبقہ ثانیہ میں سے نہیں بلکہ طبقہ ثالثہ میں سے سمجھتے تھے۔

۸) طبقہ ثالثہ کے مشہور مدلس امام ہشیم بن بشیر الواسطی سے امام عبداللہ بن المبارک نے کہا: آپ کیوں تبدیلیں کرتے ہیں، حالانکہ آپ نے (بہت کچھ) سنا بھی ہے؟ تو انہوں



نے کہا: دو بڑے (بھی) ہم دلیس کرتے تھے یعنی اعمش اور (سفیان) ثوری۔ (العلل الکبیر للترمذی ۲/۹۶۶ و سندہ صحیح، التہذیب ۲۵/۱، علمی مقالات ۱/۲۴۵)

امام ابن المبارک نے ہشیم پر کوئی رد نہیں کیا کہ یہ دونوں تو طبقہ ثانیہ کے مدلس ہیں اور آپ طبقہ ثانیہ کے مدلس ہیں بلکہ ان کا خاموش رہنا اس بات کی طرف اشارہ ہے کہ انہوں نے ہشیم کی طرح سفیان ثوری اور اعمش کا مدلس ہوتا تسلیم کر لیا تھا۔ دوسرے الفاظ میں وہ سفیان ثوری اور اعمش کو بھی طبقہ ثانیہ میں سے سمجھتے تھے ورنہ ہشیم کا رد ضرور کرتے۔

(۹) یہ حقیقت ہے کہ امام ہشیم بن بشیر طبقہ ثانیہ کے مدلس تھے اور یہ بھی ثابت ہے کہ وہ سفیان ثوری اور اعمش کو اپنی طرح مدلس سمجھتے تھے لہذا ثابت ہو گیا کہ سفیان ثوری اور اعمش دونوں ہشیم کے نزدیک طبقہ اولیٰ یا طبقہ ثانیہ کے مدلس نہیں تھے۔

(۱۰) امام یعقوب بن شیبہ رحمہ اللہ نے فرمایا ”فاما من دلس عن غیر ثقہ و عن لم یسمع ہو منہ فقد جاوز حد التذلیس الذی رخص فیہ من رخص من العلماء۔“ پس اگر غیر ثقہ سے مدلیس کرے یا اس سے جس سے اس نے نہیں سنا تو اس نے مدلیس کی حد کو پار (عبور) کر لیا جس کے بارے میں (بعض) علماء نے رخصت دی ہے۔ (الکفایۃ للخطیب ص ۳۶۱، ۳۶۲ و سندہ صحیح، النکت للزرکشی ص ۱۸۸)

امام یعقوب بن شیبہ کے اس قول سے دو باتیں ثابت ہوتی ہیں:

اول: ضعیف راویوں سے مدلیس کرنے والے کی غیر مصرح بالسماع روایت مردود ہے۔

دوم: مرسل اور منقطع روایت مردود ہے۔

چونکہ سفیان ثوری کا ضعیف راویوں سے مدلیس کرنا ثابت ہے لہذا اس قول کی روشنی میں بھی ان کی معضن روایت مردود ہے۔

(۱۱) علامہ نووی شافعی نے سفیان ثوری کے بارے میں کہا:

”منا ان سفیان رحمہ اللہ تعالیٰ من المدلسین وقال فی الروایۃ الاولیٰ عن علقمۃ والمدلس لا یتج بعنقۃ بالاتفاق الا ان ثبت سماعہ من طریق آخر.....“ اور ان میں سے یہ فائدہ بھی ہے کہ سفیان (ثوری) رحمہ اللہ مدلسین میں سے تھے اور انہوں نے پہلی روایت میں عن علقمۃ کہا اور مدلس کی عن والی روایت بالاتفاق حجت نہیں ہوتی الا یہ کہ دوسری سند میں سماع کی تصریح ثابت ہو جائے۔ (شرح صحیح مسلم درسی نسخہ ج ۱ ص ۱۳۶ تحت ۲۴۴، دوسرا نسخہ ج ۳ ص ۱۴۸، باب جواز الصلوٰت کلمہ بوضوء واحد)

علوم ہوا کہ علامہ نووی حافظ ابن حجر کی طبقہ ثانیہ کو تسلیم نہیں کرتے تھے بلکہ سفیان ثوری کو طبقہ ثانیہ کا مدلس سمجھتے تھے جن کی عن والی روایت ضعیف ہوتی ہے الا یہ کہ سماع کی تصریح یا معتبر متابعت ثابت ہو۔

(۱۲) عینی حنفی نے کہا: اور سفیان (ثوری) مدلسین میں سے تھے اور مدلس کی عن والی روایت حجت نہیں ہوتی الا یہ کہ اس کی تصریح سماع دوسری سند سے ثابت ہو جائے۔ (عمدۃ القاری ۱۱۲/۳، نور العینین طبع جدید ص ۱۳۶، ماہنامہ الحدیث حضور: ۶۶ ص ۲۴)

(۱۳) ابن الترمکانی حنفی نے ایک روایت پر جرح کرتے ہوئے کہا:

”فیہ ثلاثہ علل: الثوری مدلس وقد عنعن.....“ اس میں تین علتیں (وجہ ضعف) ہیں: ثوری مدلس ہیں اور انہوں نے یہ روایت عن سے بیان کی ہے..... (الجوہر المتقی ج ۸ ص ۲۶۲)

معلوم ہوا کہ ابن الترمکانی کے نزدیک سفیان ثوری طبقہ ثانیہ کے مدلس تھے اور ان کا عنعنہ علت قادح ہے۔



(۱۴) کمانی حنفی نے شرح صحیح بخاری میں کہا:

بے شک سفیان (ثوری) مدلسین میں سے ہیں اور مدلس کی عن والی روایت حجت نہیں ہوتی الا یہ کہ دوسری سند سے سماع کی تصریح ثابت ہو جائے۔ (شرح الکرمانی ج ۳ ص ۶۲ تحت ۲۱۴ ح)

(۱۵) قسطنطینی شافعی نے کہا: سفیان (ثوری) مدلس ہیں اور مدلس کا معنی قابل حجت نہیں ہونا الا یہ کہ اس کے سماع کی تصریح ثابت ہو جائے۔ (ارشاد الساری شرح صحیح البخاری ج ۱ ص ۲۸۶، نور الیقین طبع جدید ص ۱۳۶)

(۱۶) حافظ ذہبی کا یہ اصول فقرہ نمبر ۱ میں گزر چکا ہے کہ ضعیف راویوں سے تدریس کرنے والے کی معنی روایت مردود ہوتی ہے لہذا ثابت ہوا کہ حافظ ذہبی کے نزدیک بھی سفیان ثوری کی عن والی روایت مردود ہے اور یہ کہ وہ طبقہ ثابثہ کے مدلس تھے۔

(۱۷) امام یحییٰ بن معین نے سفیان ثوری کو تدریس کرنے والے (مدلس) قرار دیا۔

دیکھئے کتاب الجرح والتعديل (۲۲۵/۴) و سندہ صحیح) اور الکفایہ (ص ۳۶۱ و سندہ صحیح)

امام یحییٰ بن معین سے مدلس کے بارے میں پوچھا گیا کہ کیا اس کی روایت حجت ہوتی ہے یا جب وہ حدیثا و خبر ملے تو انہوں نے جواب دیا: **”لا یحکم فیہما دلس“**

وہ جس (روایت) میں تدریس کرے (یعنی عن سے روایت کرے تو) وہ حجت نہیں ہوتی۔ لہذا (الکفایہ للخطیب ص ۳۶۲ و سندہ صحیح)

(۱۸) حافظ ابن الصلاح الشہر زوری الشافعی نے سفیان ثوری، سفیان بن عیینہ، اعمش، قتادہ اور ہشیم بن بشیر کو مدلسین میں ذکر کیا پھر یہ فیصلہ کیا کہ مدلس کی غیر مصرح بالسماع روایت قابل قبول نہیں ہے۔

دیکھئے مقدمتہ ابن الصلاح (علوم الحدیث ص ۹۹ مع التکید والایضاح للعراقی، نوع: ۱۲)

(۱۹) حافظ ابن کثیر نے ابن الصلاح کے قاعدہ مذکورہ کو برقرار رکھا اور عبارت مذکورہ کو اختصار کے ساتھ نقل کیا۔ دیکھئے اختصار علوم الحدیث (مع تعلیق الابانی ج ۱ ص ۱۷۴)

(۲۰) حافظ ابن الملقن نے بھی ابن الصلاح کی عبارت مذکورہ کو نقل کیا اور کوئی جرح نہیں کی۔ دیکھئے المقنع فی علوم الحدیث (۱/۱۵۴، ۱۵۸)

(۲۱) موجودہ دور کے مشہور عالم اور ذہبی عصر علامہ شیخ عبدالرحمن بن یحییٰ المعلمی الیمانی المکی رحمہ اللہ نے ترک رفع یدین والی روایت (عن عاصم بن کلیب عن عبدالرحمن بن الاسود عن علقمہ عن عبداللہ بن مسعود رضی اللہ عنہ) کو معلول قرار دیتے ہوئے پہلی علت یہ بیان کی کہ سفیان (ثوری) تدریس کرتے تھے اور کسی سند میں ان کے سماع کی تصریح نہیں ہے۔

دیکھئے التتکیل بمافی تانیب الخوثری من الاباطیل (ج ۲ ص ۲۰)

تیسرے:

علامہ یمانی رحمہ اللہ کی اس بات کا جواب آج تک کوئی نہیں دے سکا۔ نہ کسی نے اس حدیث میں سفیان ثوری کے سماع کی تصریح ثابت کی اور نہ معتبر متابعت پیش کی ہے۔ یہ لوگ جتنا بھی زور لگائیں ترک رفع یدین والی روایت عن سے ہی ہے۔



یاد رہے کہ اس سلسلے میں کتاب الععل للدار قطنی کا حوالہ بے سند ہونے کی وجہ سے مردود ہے۔

۲۲) موجودہ دور کے ایک مشہور عالم شیخ عبدالعزیز بن عبداللہ بن باز رحمہ اللہ نے سفیان ثوری رحمہ اللہ کو مدلس قرار دیا اور غیر صحیحین میں ان کی معنعن روایت کو معلول قرار دیا۔

دیکھئے کتاب: احکام و مسائل (تصنیف حافظ عبدالمنان نورپوری ج ۱ ص ۲۴۵)

ان دلائل و عبارات کے بعد آل تقلید (آل دیوبندی و آل بریلوی) کے بعض حوالے پیش خدمت ہیں:

۲۳) سرفرازخان صفدر دیوبندی کڑمگی نے ایک روایت پر سفیان ثوری کی تہ لیس کی وجہ سے جرح کی ہے۔ دیکھئے خزائن السنن (۲/۷۷)

۲۴) محمد شریف کوٹلوی بریلوی نے سفیان ثوری کی ایک روایت پر جرح کرتے ہوئے کہا: ”اور سفیان کی روایت میں تہ لیس کا شبہ ہے۔“ (فقہ الفقہ ص ۱۳۳)

۲۵) مسٹر امین اوکاڑوی دیوبندی نے ایک روایت پر سفیان ثوری کی تہ لیس کی وجہ سے جرح کی۔ دیکھئے مجموعہ رسائل (طبع قدیم ۳/۳۳۱) اور تجلیات صفدر (۵/۲۷۰)

۲۶) محمد عباس رضوی بریلوی نے لکھا ہے: ”یعنی سفیان مدلس ہے اور یہ روایت انہوں نے عاصم بن کلیب سے عن کے ساتھ کی ہے اور اصول محدثین کے تحت مدلس کا عنعنہ غیر مقبول ہے جیسا کہ آگے انشاء اللہ بیان ہوگا۔“ (مناظرے ہی مناظرے ص ۲۴۹)

معلوم ہوا کہ رضوی وغیرہ کے نزدیک سفیان ثوری طبقہ ثانیہ کے مدلس تھے۔

۲۷) شیر محمد مہتمی دیوبندی نے سفیان ثوری کی ایک روایت کے بارے میں لکھا:

”اور یہاں بھی سفیان ثوری مدلس عنعنہ سے روایت کرتا ہے۔“ (آئینہ تسکین الصدور ص ۹۲)

سرفراز صفدر پر رد کرتے ہوئے شیر محمد مذکور نے کہا:

”مولانا صاحب خود ہی ارہ کرم انصاف فرمائیں کہ جب زہری ایسے مدلس کی معنعن روایت صحیح تک نہیں ہو سکتی تو سفیان بن سعید ثوری ایسے مدلس کی روایت کیونکر صحیح ہو سکتی ہے

جب کہ سفیان ثوری بھی یہاں عنعنہ سے روایت کر رہے ہیں۔“ (آئینہ تسکین الصدور ص ۹۰)

معلوم ہوا کہ شیر محمد مہتمی کے نزدیک سفیان ثوری اور امام زہری دونوں طبقہ ثانیہ کے مدلس تھے۔

۲۸) نبوی تقلید نے سفیان ثوری کی بیان کردہ آئین والی حدیث پر یہ جرح کی کہ ثوری بعض اوقات تہ لیس کرتے تھے اور انہوں نے اسے عن سے بیان کیا ہے۔

دیکھئے آئینہ السنن کا حاشیہ (ص ۱۹۳ تحت ح ۳۸۴)

۲۹) محمد تقی عثمانی دیوبندی نے سفیان ثوری پر شعبہ کی روایت کو ترجیح دیتے ہوئے کہا: ”سفیان ثوری اپنی جلالت قدر کے باوجود کبھی کبھی تہ لیس بھی کرتے ہیں۔“ (درس ترمذی

ج ۱ ص ۵۲۱)

۳۰) حین احمد مدنی ٹانڈوی دیوبندی کا نگرہیسی نے آئین والی روایت کے بارے میں کہا: ”اور سفیان تہ لیس کرتا ہے۔“ لخ (تقریر ترمذی اردو ص ۳۹۱ ترتیب: محمد عبدالقادر قاسمی

دیوبندی)



اس طرح کے اور بھی بہت سے حوالے ہیں مثلاً:

احمد رضا خان بریلوی نے شریک بن عبداللہ القاضی (طبقة ثانیہ ۲/۵۶) کے بارے میں (بطور رضا مندی) لکھا کہ

”تہذیب التہذیب میں کہا کہ عبدالحق اشعری نے فرمایا: وہ تیس لیا کرتا تھا اور ابن القطان نے فرمایا: وہ تیس میں مشہور تھا“ (فتاویٰ رضویہ ج ۲۳ ص ۲۳۹)

معلوم ہوا کہ احمد رضا خان کے نزدیک طبقات کی تقسیم صحیح نہیں ہے۔

تنبیہ:

محمد بن کرام کا مشہور قاعدہ ہے کہ صحیحین میں مدلسین کا عنعنہ (عن عن کننا) سماع پر محمول ہے۔

اس کا رد کرتے ہوئے احمد رضا خان نے کہا: ”یہ محض اندھی تقلید ہے اگرچہ ہم حسن ظن کے منکر نہیں تاہم تخمین (اٹکل پچھ سے کچھ کننا) بالکل صاف بیان کرنے کی طرح نہیں ہو سکتا۔“ (فتاویٰ رضویہ ج ۲۳ ص ۲۳۹)

عرض ہے کہ یہ اندھی تقلید اور تخمین نہیں بلکہ امت کے صحیحین کو تلتقی بالقبول کی وجہ سے جلیل القدر علماء نے یہ قاعدہ بیان کیا ہے کہ صحیحین میں مدلسین کا عنعنہ سماع (یا متابعات) پر محمول ہے۔

تفصیل کے لئے دیکھئے روایات المدلسین فی صحیح البخاری (تصنیف: ڈاکٹر عماد حسین الخلف) اور روایات المدلسین فی صحیح مسلم (تصنیف: عماد حسین الخلف)

یہ دونوں ضخیم کتابیں دارالبشائر الاسلامیہ بیروت لبنان سے شائع ہوئی ہیں۔

ان دلائل مذکورہ اور آل تقلید کے حوالوں سے ثابت ہوا کہ حافظ ابن حجر العسقلانی کا امام سفیان ثوری کو مدلسین کے طبقہ ثانیہ میں ذکر کرنا غلط ہے اور صحیح صرف یہ ہے کہ وہ (سفیان ثوری رحمہ اللہ) طبقہ ثانیہ کے مدلس تھے، جن کی عن والی راہت، غیر صحیحین میں عدم سماع اور معتبر متابعت کے بغیر ضعیف ہوتی ہے۔

تنبیہ:

ہماری اس بحث سے قطعاً یہ کشید نہ کیا جائے کہ ہم طبقہ ثانیہ کے علاوہ مدلسین کے عن والی روایات کو حجت سمجھتے ہیں بلکہ مذکورہ دلائل سے ان لوگوں کی غلط فہمی دور کرنا مقصود ہے جو امام سفیان ثوری رحمہ اللہ کو طبقہ ثانیہ کا مدلس کہہ کر ان کی عن والی روایات کو صحیح قرار دینے پر مصر ہیں۔ مزید دلائل اور توضیح آئندہ صفحات پر ملاحظہ فرمائیں۔

حافظ ابن حجر کی طبقاتی تقسیم

بعض لوگ حافظ ابن حجر العسقلانی کی طبقات المدلسین کی طبقاتی تقسیم پر بضد ہیں۔ ان کی خدمت میں عرض ہے کہ حافظ ابن حجر نے سفیان ثوری اور سفیان بن عیینہ دونوں کو ایک ہی طبقے (طبقہ ثانیہ) میں اوپر نیچے ذکر کیا ہے۔

سفیان بن عیینہ نے ایک حدیث ”عن جامع بن ابی راشد عن ابی وائل قال حذیفہ..... ان رسول اللہ صلی اللہ علیہ وسلم قال: لا اعتکاف الا فی المساجد الثانیہ: المسجد الحرام و مسجد

النبي صلى الله عليه وسلم ومسجد بيت المقدس.....“ بیان کی ہے، جس کا مضمون درج ذیل ہے :

رول اللہ صلی اللہ علیہ وسلم نے فرمایا: تین مسجدوں کے علاوہ اعتکاف نہیں ہوتا: مسجد حرام، مسجد النبی صلی اللہ علیہ وسلم اور مسجد اقصیٰ: بیت المقدس۔ (دیکھئے شرح مشکل الآثار للطحاوی ۲۰۱/۷ ح ۲۰۱، السنن الكبرى للبیہقی ۳۱۶/۴، سیر العلام النبلاء للذہبی ۱۵/۸۱ وقال الذہبی: ”صحیح غریب عال!“ معجم الاسماء علی: ۳۶۲)

سفیان بن عیینہ سے اسے تین راویوں: محمود بن پدم المروزی، ہشام بن عمار اور محمد بن الفرغ نے روایت کیا ہے اور یہ سب صدوق (پچے راوی) تھے۔

جامع بن ابی راشد ثقہ فاضل تھے۔ (دیکھئے تقریب التہذیب: ۸۸۷ وھومن رجال السنۃ)

ابووائل شقیق بن سلمہ ثقہ تھے۔ (دیکھئے تقریب التہذیب: ۲۸۱۶ وھومن رجال السنۃ ومن الخضرین)

یہ روایت سفیان بن عیینہ کی تدلیس (عن) کی وجہ سے ضعیف ہے۔ جو لوگ سفیان بن عیینہ کے عنعنہ کو صحیح سمجھتے ہیں یا حافظ ابن حجر کے طبقہ ثانیہ میں مذکورین کی معنعن روایات کی حجیت کے قائل ہیں، انھیں چاہئے کہ وہ تین مساجد مذکورہ کے علاوہ ہر مسجد میں اعتکاف جائز ہونے کا انکار کر دیں۔ دیدہ باید!

شیخ البانی اور طبقہ ثانیہ

شیخ محمد ناصر الدین الالبانی رحمہ اللہ کا تدلیس کے بارے میں عجیب و غریب موقف تھا۔ وہ سفیان ثوری اور اعمش وغیرہما کی معنعن روایات کو صحیح سمجھتے تھے، جبکہ حسن بصری [بقدرہ ثانیہ عند ابن حجر ۲/۳۰] کی معنعن روایات کو ضعیف قرار دیتے تھے۔

مثلاً دیکھئے ارواء الغلیل (۲/۲۸۸ ح ۵۰۵)

بلکہ شیخ البانی نے ابو قلابہ (عبداللہ بن زید الجرمی / طبقہ اولیٰ عند ابن حجر ۱/۱۵) کی معنعن حدیث پر ہاتھ صاف کر لیا۔ علامہ البانی نے کہا:

”اسنادہ ضعیف لعنۃ ابی قلابہ و ہو مذکور بالتدلیس.....“

اس کی سند ابو قلابہ کے عنعنہ کی وجہ سے ضعیف ہے اور وہ (ابو قلابہ) تدلیس کے ساتھ مذکور ہے..... (حاشیہ صحیح ابن خزیمہ ج ۳ ص ۲۶۸ تحت ح ۲۰۴۳)

حافظ ابن حجر نے حسن بن ذکوان (۳/۴۰) قتادہ (۳/۹۲) اور محمد بن عجلان (۳/۸۹) وغیرہم کو طبقہ ثانیہ میں ذکر کیا ہے جبکہ شیخ البانی ان لوگوں کی احادیث معنعنہ کو حسن یا صحیح کہنے سے ذرا بھی نہیں تھکتے تھے۔ دیکھئے صحیح ابی داؤد (۱/۳۳۱ ح ۸، سنن ابی داؤد بتحقیق الالبانی: ۱۱، روایۃ الحسن بن ذکوان) الصحیحۃ (۲/۲۰۲ ح ۶۲۷، روایۃ قتادہ) اور الصحیحۃ (۱/۱۱۰ ح ۱۰۱/۳)۔

روایۃ ابن عجلان)

معلوم ہوا کہ البانی صاحب کسی طبقہ ثانیہ تقسیم مدلسین کے قائل نہیں تھے بلکہ وہ اپنی مرضی کے بعض مدلسین کی معنعن روایات کو صحیح اور مرضی کے خلاف بعض مدلسین (یا ابریاء من التدلیس) کی معنعن روایات کو ضعیف قرار دیتے تھے۔ اس سلسلے میں ان کا کوئی اصول یا قاعدہ نہیں تھا لہذا تدلیس کے مسئلے میں ان کی تحقیقات سے استدلال غلط و مردود ہے۔

مولانا عبدالرحمن مبارکپوری رحمہ اللہ (اہل حدیث) ان ابراہیم نخعی (طبقہ ثانیہ ۲/۳۵) کی عن والی روایت پر جرح کی اور کہا: اس کی سند میں ابراہیم نخعی مدلس ہیں، حافظ ابن حجر نے انھیں طبقات المدلسین میں سفیان ثوری کے طبقے میں ذکر کیا ہے اور انھوں نے اسے اسود سے عن کے ساتھ روایت کیا ہے لہذا نیموی کے نزدیک یہ اثر کس طرح صحیح ہو سکتا ہے؟ (ابکار المنن ص ۲۱۳ مترجمًا، دو سر النسخہ بتحقیق ابن عبدالعظیم ص ۳۶)



اس سے معلوم ہوا کہ اہل حدیث علماء کے نزدیک بھی یہ طبقاتی تقسیم قطعی اور ضروری نہیں ہے بلکہ دلائل کے ساتھ اس سے اختلاف کیا جاسکتا ہے۔

آل تقلید اور طبقاتی تقسیم

یعنی، کرمانی، قسطلانی اور نووی وغیرہم کے حوالے گزر چکے ہیں کہ وہ حافظ ابن حجر کے طبقہ ثانیہ کے مدلسین کی معنوں روایات پر بھی جرح کرتے تھے لہذا ثابت ہوا کہ یہ لوگ حافظ ابن حجر العسقلانی کی طبقاتی تقسیم کے قائل نہیں تھے، ورنہ ایسا کبھی نہ کرتے۔

نیروی تقلیدی نے سعید بن ابی عروبہ (طبقہ ثانیہ ۲/۵۰) کو کثیر التذلیس قرار دے کر کہا کہ اس نے یہ روایت عن سے بیان کی ہے۔ (دیکھئے آثر السنن کا حاشیہ ص ۱۸۶ تحت ح ۵۵۰) سرفراز خان صفدر تقلیدی دہلوی نے ابوقلابہ (طبقہ اولیٰ ۱/۱۵) کو غضب کا مدلس قرار دے کر ان کی معنوں روایت پر جرح کی ہے۔

دیکھئے احسن الکلام (طبقہ دوم ج ۲ ص ۱۱۱، دوسرا نسخہ ج ۲ ص ۱۲۷)

محمد شریف کوٹلوی بریلوی، عباس رضوی بریلوی اور امین اوکاڑوی دہلوی وغیرہم کے حوالے اس مضمون میں گزر چکے ہیں۔

ثابت ہوا کہ آل تقلید بھی یہ طبقاتی تقسیم صحیح تسلیم نہیں کرتے۔ یہ علیحدہ بات ہے کہ جب فائدہ اور مرضی ہو تو بعض لوگ طبقات المدلسین کے طبقات سے استدلال بھی کر لیتے ہیں اور اگر مرضی کے خلاف ہو تو ان طبقات کو پس پشت پھینک دیتے ہیں۔

فتہ :

امام شافعی نے یہ اصول سمجھایا ہے کہ جو شخص صرف ایک دفعہ بھی تہذیب کرے تو اس کی وہ روایت مقبول نہیں ہوتی جس میں سماع کی تصریح نہ ہو۔ صدیکھئے الرسالہ ص ۳۷۹، ۳۸۰) بقی ائمہ ثلاثہ (مالک، احمد اور ابو حنیفہ) سے اس اصول کے خلاف کچھ بھی ثابت نہیں ہے لہذا جو لوگ ائمہ اربعہ اور چار مذاہب کے ہی برحق ہونے کا عقیدہ رکھتے ہیں، غور کریں کہ تہذیب کے مسئلے میں ائمہ اربعہ کو پھوڑ کر وہ کس رستے پر جا رہے ہیں؟

بعض شبہات کے جوابات

امام سفیان ثوری کی تہذیب کے سلسلے میں بعض الناس کچھ اعتراضات اور شبہات بھی پیش کرتے رہتے ہیں، ان کے مسکت اور دندان شکن جوابات درج ذیل ہیں :

۱: اگر کوئی کہے کہ ”آپ حافظ ابن حجر وغیرہ کی طبقات المدلسین کی طبقاتی تقسیم سے متفق نہیں ہیں، جیسا کہ آپ نے ماہنامہ الحدیث: ۳۳ (ص ۵۵) وغیرہ میں لکھا ہے اور دوسری طرف آپ کہتے ہیں کہ سفیان ثوری اور اعش کو طبقہ ثانیہ میں ذکر کرنا غلط ہے اور صحیح یہ ہے کہ یہ دونوں طبقہ ثلاثہ کے مدلسین میں سے تھے۔ کیا یہ اضطراب نہیں ہے؟“

اس کا جواب یہ ہے کہ ہمارے نزدیک، جن راویوں پر تہذیب کا الزام ہے، ان کے صرف دو طبقے ہیں :

طبقہ اولیٰ :



وہ جن پر تہمات کا الزام باطل ہے اور تحقیق سے ثابت ہو چکا ہے کہ وہ مدلس نہیں تھے مثلاً امام ابو قتادہ، سفیان ثوری، اعمش اور ابن جریج وغیرہما۔ [لیسے راویوں کی معنی روایت صحیح ہوتی ہے۔]

طبقتہ ثانیہ :

وہ جن پر تہمات کا الزام صحیح ہے اور ان کا تہمات ثابت ہے مثلاً قتادہ، سفیان ثوری، اعمش اور ابن جریج وغیرہم۔

لیسے راویوں کی ہر معنی روایت (صحیح بخاری اور صحیح مسلم کے علاوہ دوسری کتابوں میں) عدم متابعت اور عدم شواہد کی صورت میں ضعیف ہوتی ہے، چاہے انہیں حافظہ انجمن وغیرہ کے طبقہ اولیٰ میں ذکر کیا گیا ہو یا طبقہ ثانیہ میں۔

یہ تو ہونی ہماری اصل تحقیق اور دوسری طرف جب میں نے کسی راوی مثلاً امام سفیان ثوری اور اعمش وغیرہما کو طبقہ ثانیہ میں ذکر کیا ہے تو یہ صراحت ان لوگوں کے لئے بطور الزام کی گئی ہے جو مروجہ طبقاتی تقسیم پر یقین رکھتے ہیں، بلکہ اس تقسیم کا اندھا دھند دفاع بھی کرتے ہیں۔ دوسرے لفظوں میں اس صراحت کا یہ مقصد ہے کہ اگر آپ مروجہ طبقاتی تقسیم کو قطعی اور یقینی سمجھتے ہیں تو پھر سن لیں! کہ یہ راوی طبقہ اولیٰ یا ثانیہ میں سے نہیں بلکہ طبقہ ثانیہ میں سے ہیں اور یہی راجح ہے لہذا یہ اضطراب نہیں بلکہ ایک ہی بات ہے جسے دو عبارتوں میں بیان کر دیا گیا ہے۔

۲: اگر کوئی لکھے کہ آپ نے کسی سال پہلے خود ایک دفعہ سفیان ثوری کو طبقہ ثانیہ میں لکھ دیا تھا۔ (دیکھئے کتاب: جرایوں پر مسح ص ۴۰ میں آپ کا خط نوشتہ ۱۹/۸/۲۰۰۸ھ)

تو اس کا جواب یہ ہے کہ کافی عرصہ پہلے میں یہ اعلان بھی شائع کرا چکا ہوں کہ

”میری یہ بات غلط ہے، میں اس سے رجوع کرتا ہوں لہذا اسے منسوخ و کالعدم سمجھا جائے۔“ (ماہنامہ شہادت اسلام آباد مطبوعہ اپریل ۲۰۰۳ء، جزئیہ الیومین ص ۲۶)

لہذا منسوخ اور رجوع شدہ بات کا اعتراض باطل ہے۔ نیز دیکھئے ماہنامہ الحدیث: ۲۲ ص ۲۸ (واللفظہ)

۳: اگر کوئی لکھے کہ ”آپ نے صرف حاکم نیشاپوری پر اعتماد کر کے سفیان ثوری کو طبقہ ثانیہ میں ذکر کیا ہے۔“

تو اس کا جواب یہ ہے کہ یہ بات غلط ہے، بلکہ میں نے متعدد دلائل (مثلاً ضعیف راویوں سے تہمات کرنے) کی رو سے سفیان ثوری کو طبقہ ثانیہ میں ذکر کیا ہے اور ان میں سے میں سے زیادہ دلائل تو اسی مضمون میں موجود ہیں، جو آپ کے ہاتھوں میں ہے۔

سی طرح حافظہ ابن حبان، یعنی حنفی اور ابن الترمذی حنفی وغیرہم کے نزدیک سفیان ثوری کو طبقہ ثانیہ میں سے تھے، جیسا کہ اس مضمون میں باحوالہ ثابت کر دیا گیا ہے۔

تنبیہ :

اگر کسی محدث کا کوئی قول بطور تہمات پیش کیا جائے تو بعض چالاک قسم کے لوگ اس محدث کے دوسرے اقوال پیش کر کے یہ پروپیگنڈا شروع کر دیتے ہیں کہ آپ ان اقوال کو کیوں نہیں ملتے؟

عرض ہے کہ رسول اللہ صلی اللہ علیہ وسلم کی ہر بات ہمیشہ واجب التسلیم اور حق ہے لیکن آپ کے علاوہ کسی دوسرے شخص کو یہ اختیار حاصل نہیں کہ اس کی ہر بات ہمیشہ واجب التسلیم اور حق ہو بلکہ دلائل کے ساتھ اس امتی شخص سے اختلاف کیا جاسکتا ہے اور ایسا کرنا جرم نہیں ہے لہذا حاکم نیشاپوری وغیرہ کو دوسرے مقامات پر اگر غلطیاں لگی ہوں تو ان سے اختلاف کرنا ہر صاحب فہم مسلمان کا حق ہے۔



۴: اگر کوئی کہے کہ حاکم وغیرہ نے سفیان ثوری کی بہت سی روایتوں کو صحیح قرار دیا ہے۔

مثلاً دیکھئے فیصل خان نامی شخص کی کتاب: رفع یدین ک موضوع پر نور العینین کا محققانہ تجزیہ (ص ۴۱، ۴۲)

تو اس کا جواب یہ ہے کہ یہ تصحیح مقرر شدہ قاعدے سے اور اصول حدیث کے خلاف ہونے کی وجہ سے غلط یا تساہل پر مبنی ہے۔

یاد رہے کہ حاکم وغیرہ پر تساہل ہونے کا بھی الزام ہے۔ مثلاً دیکھئے حافظ ذہبی کا رسالہ: ذکر من یعتد قولہ فی الجرح والتعديل اور دیگر کتب

۵: اگر کوئی کہے کہ آپ نے امام شافعی رحمہ اللہ پر تدلیس کے مسئلے میں اعتماد کیا ہے، حالانکہ ان کا قول جمہور کے خلاف ہے۔!

تو جواباً عرض ہے کہ امام شافعی کا یہ فیصلہ کہ مدلس کی معنعن روایت ضعیف اور غیر مقبول ہوتی ہے، جمہور کے خلاف نہیں بلکہ جمہور محدثین کے موافق ہے جس پر ہمارا یہ مضمون بھی گواہ ہے اور اس میں میں سے زیادہ حوالے صرف سفیان ثوری کے بارے میں پیش کئے گئے ہیں اور اصول حدیث کی کتابیں بھی اسی کی موید ہیں، علمائے تحقیق و تخریج اور اخلاقی مسائل پر لکھنے والوں کی تحریروں سے بھی یہی ثابت ہوتا ہے۔

۶: اگر کوئی کہے کہ امام شافعی نے خود اپنی کتابوں میں مدلسین مثلاً سفیان بن عیینہ اور سفیان ثوری سے معنعن روایتیں لی ہیں۔

اس کا جواب یہ ہے کہ مجرور روایت لینا یا بیان کرنا تصحیح نہیں ہوتی لہذا جو شخص اسے تصحیح سمجھ بیٹھا ہے تو وہ اپنی اصلاح کر لے۔

بطور فائدہ عرض ہے کہ سفیان بن عیینہ سے امام شافعی کی تمام روایات سماع پر محمول ہیں۔

دیکھئے النکت للدرکشی (ص ۱۸۹) اور الفتح المبین (ص ۴۲)

سفیان ثوری سے امام شافعی کی معنعن روایات کا یہ مطلب برگر نہیں کہ امام شافعی ان روایات کو صحیح سمجھتے تھے۔ ہمارا مطالبہ یہ ہے کہ کتاب الام وغیرہ سے امام شافعی کی وہ روایت مع مکمل سند و متن پیش کریں، جس میں سفیان ثوری کا تفرّد ہے، روایت معنعن ہے اور امام شافعی نے اسے سند صحیح یا سند حسن فرمایا ہے۔ اگر ایسا نہیں تو پھر یہ اعتراض باطل ہے۔

۷: اگر کوئی کہے کہ سفیان ثوری کی بہت سی روایات کتب حدیث میں عن کے ساتھ موجود ہیں مثلاً صحیح بخاری، صحیح مسلم، صحیح ابن خزیمہ، صحیح ابن حبان، سنن ابی داؤد، سنن ترمذی، مسند احمد اور مسند ابی یعلیٰ وغیرہ۔

تو اس کا جواب یہ ہے کہ کتب حدیث کے تین طبقات ہیں:

اول: صحیح بخاری اور صحیح مسلم

ان دونوں کتابوں کو امت کی تلقینی بالقبول حاصل ہے لہذا ان دو کتابوں میں مدلسین کی روایات سماع، متابعات اور شواہد معتبرہ کی وجہ سے صحیح ہیں۔

دوم: صحیح ابن خزیمہ اور صحیح ابن حبان وغیرہما

ان کتابوں کو تلقینی بالقبول حاصل نہیں لہذا ان کے ساتھ اختلاف کیا جاسکتا ہے مثلاً صحیح ابن خزیمہ میں سینے پر ہاتھ باندھنے والے روایت صرف سفیان ثوری کے عن کی وجہ سے ضعیف ہے اور مول بن اسماعیل پر جمہور محدثین بشمول امام بیہقی بن معین کی توثیق کے بعد اعتراض مردود ہے۔ دیکھئے میرا مضمون: اثبات التعدل فی توثیق مول بن اسماعیل

(علمی مقالات ج ۱ ص ۳۱۷-۳۲۷)

سوم : سنن ابی داود، سنن ترمذی، مسند ابی یعلیٰ اور مسند احمد وغیرہ

ان کتابوں کے مصنفین نے اپنی کتابوں کے بارے میں صحیح ہونے کا دعویٰ نہیں کیا لہذا ان کتابوں میں مجرور روایت کی بنا پر یہ کہنا غلط ہے کہ صاحب کتاب نے اس روایت کو صحیح قرار دیا ہے۔

انہی کتابوں میں اہل حدیث کی مسئلہ بہت سی روایات موجود ہیں، تو کیا وہ شخص یہ تسلیم کرتا ہے کہ یہ تمام روایتیں ان کتابوں کے مصنفین کے نزدیک صحیح ہیں؟

۸ : بعض الناس نے امام شافعی اور جمہور محدثین کے خلاف یہ قاعدہ بنایا ہے کہ اگر راوی کثیر التدلیس ہو تو اس کی معنعن روایت ضعیف ہوگی اور اگر قلیل التدلیس ہو تو اس کی روایت صحیح ہوگی۔

عرض ہے کہ یہ قاعدہ غلط ہے، جیسا کہ اس مضمون کے میں سے زیادہ حوالوں سے ثابت ہے۔

امام ابن الدینی کا قول کہ لوگ سفیان ثوری کی روایتوں میں یحییٰ بن سعید القطان کے محتاج ہیں، اس کی واضح دلیل ہے کہ سفیان ثوری کثیر التدلیس تھے، ورنہ لوگوں کا محتاج ہونا کیسا ہے؟ غالباً یہی وجہ ہے کہ سعودی عرب کے عالم مسفر بن غرم اللہ الدینی نے لکھا ہے: ”وہدیلہ کثیر“ اور سفیان ثوری کی تدلیس بہت زیادہ ہے۔ (التدلیس فی الحدیث ص: ۲۶۶)

تنبیہ:

مسفر مذکور کا اہل حدیث یا مقلد ہونا صراحتاً ثابت نہیں ہے۔ اللہ ہی جانتا ہے کہ ان کا کیا مسلک ہے؟

اوبزرعہ ابن العراقی نے کہا: ”مشہور بالتدلیس“ یعنی سفیان ثوری تدلیس کے ساتھ مشہور ہیں۔ (کتاب اللسین: ۲۱)

۹ : اگر کوئی کہے کہ حافظ العلانی وغیرہ نے سفیان ثوری کو طبقہ ثانیہ میں لکھا ہے، جن کی تدلیس کو اماموں نے محتمل (قابل برداشت) قرار دیا ہے۔ (دیکھئے جامع التحصیل ۱۱۳)

تو اس کا جواب یہ ہے کہ حافظ العلانی نے زہری (۳/۱۰۲) حمید الطویل (۳/۷۱) ابن جریج (۳/۸۳) اور ہشیم بن بشیر (۳/۱۱۱) کو بھی اسی طبقہ ثانیہ میں ثوری کے ساتھ ذکر کیا ہے، حالانکہ ان سب کو حافظ ابن حجر نے طبقہ ثانیہ میں ذکر کیا ہے۔ امام دارقطنی رحمہ اللہ سے ابن جریج کی تدلیس (معنعن روایت) کے بارے میں پوچھا گیا تو انہوں نے فرمایا:

”بتجنب تدلیس فانہ وحش التدلیس، ولایدلس الا فیما سمعہ من مجروح.....“ ان کی تدلیس (عن والی روایت) سے اجتناب کرنا (یعنی سختی سے بچنا) چاہئے کیونکہ ان کی تدلیس وحشت ناک ہے، وہ صرف مجروح سے ہی تدلیس کرتے تھے..... (سوالات الحاکم للدارقطنی: ۲۶۵)

امام احمد بن صالح المصری نے فرمایا کہ اگر ابن جریج سماع کی تصریح نہ کریں تو اس (روایت) کی کوئی پرواہ نہیں ہے۔ (تاریخ عثمان بن سعید الدارمی: ۱۰)

ہشیم بن بشیر کے بارے میں ابن سعد نے کہا: ”.....والم یقتل فیہ انجرنا فلیس بشی“ جس میں وہ سماع کی تصریح نہ کریں تو وہ کچھ چیز نہیں ہے۔ (طبقات ابن سعد ۳۱۳/۷)

معلوم ہوا کہ جس طرح ابن جریج اور ہشیم کو طبقہ ثانیہ میں ذکر کرنا غلط ہے، اسی طرح سفیان ثوری، سفیان بن عیینہ اور اعش کو بھی طبقہ ثانیہ میں ذکر کرنا غلط ہے۔

۱۰ : اگر کوئی کہے کہ آپ کی کتاب: نور العینین کے رد میں ایک کتاب: ”محققانہ تجزیہ“ لکھی گئی ہے۔



۳: روایت مذکورہ کے بارے میں اس نے مولانا عطاء اللہ حنیف رحمہ اللہ کی تعلیقاتِ سلفیہ (۱۲۳) سے نقل کیا: ”صحیح“ (محققانہ تجزیہ ص ۱۲۵)

مولانا عطاء اللہ نے اس حدیث کو قطعاً صحیح نہیں کہا بلکہ ابوالحسن سندھی کا حاشیہ نقل کر کے س کا حرف لکھ دیا ہے۔ (دیکھئے تعلیقاتِ سلفیہ ص ۱۲۳، حاشیہ ۴) لہذا عبارت مذکورہ میں صاحبِ تجزیہ نے مولانا عطاء اللہ حنیف بھوجیانی رحمہ اللہ پر جھوٹ بولا ہے۔

۴: صاحبِ محققانہ تجزیہ نے کہا:

”کہ امام شافعی رحمۃ اللہ علیہ کا بعد والا قول بھی یہی ہے کہ ان دونوں حضرات سے (حضرت علی رضی اللہ عنہ اور حضرت عبداللہ بن مسعود رضی اللہ عنہ) ترکِ رفعِ یدین ثابت ہے۔“ (محققانہ تجزیہ ص ۱۰۷) یہ بھی بالکل کالا جھوٹ ہے۔

۵: صاحبِ تجزیہ نے کہا: ”زیرِ علیزی صاحبِ امام بزار رحمۃ اللہ علیہ پر جرح کرتے ہیں اور ان کی توثیق کے قابل نہیں ہیں۔ لہذا ان کا قول کیسے پیش کر سکتے ہیں۔“ (محققانہ تجزیہ ص ۱۱۵)

یہ جھوٹ ہے کیونکہ میرے نزدیک امام بزار ثقہ سیوطی اور صدوق حسن الحدیث ہیں اور متعدد مقامات پر میں نے ان کی بیان کردہ احادیث کو صحیح قرار دیا ہے۔

مثلاً دیکھئے علمی مقالات (ج ۱ ص ۱۱۲)

ماہنامہ الحدیث (۲۳ ص ۳۰) میں بھی خطیب بغدادی اور ابوالعوانہ وغیرہما سے محدث بزار کا ثقہ و صدوق ہونا نقل کیا گیا ہے۔

ان کے علاوہ اس شخص کے اور بھی بہت سے جھوٹ ہیں مثلاً مسند احمد میں مجرور روایت کی وجہ سے امام احمد بن حنبل سے ”حججہ“ نقل کرنا، وغیرہ دیکھئے محققانہ تجزیہ (ص ۱۲۲) اس شخص کی جہالتیں بھی بہت زیادہ ہیں مثلاً:

”حدیث بہ الثوری عنہ“ کو سماع پر محمول کرنا۔ (تجزیہ ص ۹۲)

اور یہ کہنا کہ ”ویسے بھی ثمالیہود کے بغیر بھی احناف کا دعویٰ ثابت ہوتا ہے۔“ (تجزیہ ص ۱۱۹)

حالانکہ اس ضعیف روایت میں ”ثمالیہود“ اور اس کے مفہوم کی زیادت جب باطل ثابت ہوگئی ہے تو بریلویوں دلو بندلوں کا دعویٰ اور اس کی بنیاد ہی ختم ہوگئی ہے، ساری عمارت دھڑام سے زمین بوس ہوگئی ہے، جس سے ”بھٹہ“ ہی بٹھ گیا ہے۔

خلاصہ التحقیق:

ہمارے اس مدلل اور تحقیقی مضمون میں ثابت کر دیا گیا ہے کہ سیدنا عبداللہ بن مسعود رضی اللہ عنہ کی طرف منسوب ترکِ رفعِ یدین والی روایت میں سفیان ثوری مدلس ہیں جو طبقہ ثالثہ کے مدلس ہیں لہذا ان کی یہ معنعن روایت ضعیف و مردود ہے۔

دنیا کی کسی کتاب میں روایت مذکورہ میں امام سفیان ثوری کے سماع کی تصریح موجود نہیں اور نہ کوئی معتبر متابعت ہی کہیں موجود ہے۔

اہل ایمان کو چاہئے کہ ضد و عناد کو چھوڑ کر حق کو تسلیم کریں کیونکہ اسی میں دونوں جہانوں کی کامیابی ہے۔



هذا ما عندي والله أعلم بالصواب

فتاوى علمية (توضيح الاحكام)

ج 2 ص 318

محدث فتوى